

មនុស្ស

បទបន្ទោលកាក

កំណើតជាមនុស្ស	ពិតខុសពីសត្វតិរច្ឆាន
មនុស្សចិត្តកល្យាណ	សន្តានចិត្តស្គាល់ខុសត្រូវ ។
វៀរចាកបាបធម៌	អំពើអប្រិយអាស្រូវ
ត្រាច់ត្រង់ត្រឹមត្រូវ	សីលប្រាំជាប់នៅតាមកាយ ។
មិនសំលាប់សត្វ	មិនស្អាត់លួចទ្រព្យទាំងឡាយ
មិនលួចសប្បាយ	រួមកាយប្រពន្ធកូនគេ ។
មិនពោលមុសា	វាចាកុហកវៀចវេ
តាំងចិត្តគ្មានគ្នេរ	វៀរវេចាកគ្រឿងស្រវឹង ។
សារជាតិជាមនុស្ស	ត្រូវខុសមនុស្សអាចដឹង
ខិតខំប្រិតប្រឹង	ពង្រឹងលើកចិត្តអោយខ្ពស់ ។
ដឹងគុណដឹងគាប់	ទំលាប់រក្សាកេរ្តិ៍ឈ្មោះ
ថែទាំកិត្តិយស	ពីរោះទាំងជាតិត្រកូល ។
វៀរចាកអបាយ	អោយឆ្ងាយកុំគិតចំណូល
កុំត្រាច់ប្រមូល	ចរចូលស្រីស្រាបនល្បែង ។
កុំគប់បាបមិត្ត	ជាផ្លូវដឹងជាក់ស្តែង
នាំទុក្ខខ្លួនឯង	នាំក្តីចំបែងគ្រប់គ្រា ។
នេះជាវិថី	ប្រុសស្រីត្រូវចាំគ្រប់គ្នា
កើតលើពសុធា	ធ្វើជាមនុស្សពេញលេញ ។

អូតារ៉ា ថ្ងៃទី ១១ ខែ ធ្នូ ២០០៥

ស្វាគ សាលៀម